

शिवदासपुरा-सांगानेर में नकली शराब की चार फैक्ट्री पकड़ी, 10 आरोपी गिरफ्तार

चार बीट कांस्टेबल सस्पेंड, थानाधिकारियों पर भी गाज गिरने की संभावना

-कार्यालय संवाददाता-
जयपुर । राजधानी जयपुर के शिवदासपुरा और सांगानेर इलाके में नकली शराब बनाने वाली चार अवैध फैक्ट्रियां पुलिस ने पकड़ी हैं। शिवदासपुरा और सांगानेर में यह अवैध फैक्ट्रियां संचालित थी। स्पिट में कैमिकल और पानी मिक्स कर नकली शराब बनाने और बेचने का गोरखधंधा चल रहा था। पुलिस ने चारों फैक्ट्रियों को सीज कर इस मामले में 10 बदमाशों को गिरफ्तार किया। फैक्ट्री मालिक अशोक चौधरी और रवि बालोत मीणा बालोत फरार हैं। यह नकली शराब सरकारी ठेकों के जरिए आमजन तक पहुंच रही थी। पुलिस ने मौके से भारी मात्रा में नकली शराब, लेबल्स, वाहन, सॉलिंग मशीन, फिल्टर मशीन, बोटल पर तारीख लिखने की मशीन जब्त की है। उधर डीसीपी (साउथ) योगेश गोयल ने मामला उजागर होते ही 4 बीट कांस्टेबल को निलंबित कर दिया है। साथ ही संबंधित थानाधिकारियों के खिलाफ विभागीय कार्यवाही के निर्देश दिए हैं। ऐसे में माना जा रहा है कि इन एस्पेक्टों पर भी गाज गिरेगी।



पुलिस ने रविवार को नकली शराब बनाने वाली चारों फैक्ट्रियों को सीज कर इस मामले में 10 बदमाशों को गिरफ्तार किया।

सीएसटी की टीम ने फैक्ट्री पर निगरानी रखी। यहां आने-जाने वाले वाहनों की रैकी की तो मालूम चला कि फैक्ट्री में स्पिट में कैमिकल और पानी मिलाकर नकली शराब बनाई जा रही है। पुलिस ने फैक्ट्री पर छापा मारकर नकली शराब के दर्जनों कार्टन जब्त किए। यह चारों फैक्ट्री अशोक चौधरी और रवि बालोत मीणा चला रहे थे। दोनों बदमाशों ने जमीन किराए पर लेकर अवैध फैक्ट्री बनाई थी। पुलिस अब दोनों आरोपियों

की तलाश में जुटी है। एडिशनल डीसीपी (क्राइम) सुलेश चौधरी ने बताया आरोपित एथाईल एल्कोहोल की जगह मिलावटी शराब में मिथाइल एल्कोहोल का इस्तेमाल कर लेते हैं। इसके कारण शराब जहरीली हो जाती है। मौके पर अलग-अलग ब्रांड की देशी और अंग्रेजी शराब मूलचंद मीणा (45) निवासी सायबाड आमेर, अशोक कुमार मीणा (30) निवासी खण्डेला, विजय कुमार मीणा

को आर्मी कैटिन का बतारक बेच रहे थे। यह शराब सरकारी ठेकों तक भी पहुंच रही थी। सीएसटी की एक टीम इस काम में लगी हुई है। पुलिस ने आरोपित भीवाराम मीणा (41) निवासी रायसर, कैलाश मीणा (45) निवासी बडौला मेव, मनोज कुमार मीणा (43) निवासी रायसर, मूलचंद मीणा (45) निवासी सायबाड आमेर, अशोक कुमार मीणा (30) निवासी खण्डेला, विजय कुमार मीणा

■ स्पिट में कैमिकल और पानी मिलाकर बनाई जा रही थी नकली शराब, जो सरकारी ठेकों पर भी बेची जा रही थी

(38) निवासी रायसर, सुशील मीणा (32) निवासी श्रीमाधोपुर, रोशन मीणा (30) निवासी रायसर, राजकुमार मीणा (56) निवासी शाहनुरा और सोहन लाल मीणा (32) निवासी श्रीमाधोपुर को गिरफ्तार किया गया। पुलिस पूछताछ में सामने आया कि गिराह के मास्टरमाइंड 70 रूपए प्रति पेट्टी शराब के हिसाब से काम करने के लिए इनके लेकर आते थे। करीब 6 माह से नकली शराब बनाने का काम चल रहा था।

डीसीपी (साउथ) योगेश गोयल ने बताया पहली कार्रवाई सांगानेर सदर में ग्वार ब्राह्मण रोड सरहद ग्राम शिकारपुरा में रंगाई छपाई की फैक्ट्री में हुई। दूसरी कार्रवाई में सांगानेर सदर थाना इलाके में कोकाबास में रंगाई छपाई की फैक्ट्री के बीच में बनी फैक्ट्री में की गई। तीसरी कार्रवाई शिवदासपुरा इलाके के चसुंधरा विस्तार कॉलोनी वाटिका रोड पर फैक्ट्री में हुई, जबकि चौथी कार्रवाई शिवदासपुरा इलाके के त्रिवेणी नगर में ग्यारसी लाल रेगार की जमीन पर चल रही फैक्ट्री पर हुई। इन सभी जगह से पुलिस को भारी मात्रा में नकली शराब व अन्य सामान की बरामदगी हुई।

पूनियां ने बीकानेर और आमेर में फसल खराबे को देखा



भाजपा प्रदेशाध्यक्ष डॉ.सतीश पूनिया ने बीकानेर के बाद दोपहर में सीधे जयपुर ग्रामीण और आमेर के डाबली गांव पहुंचकर खेतों में फसल खराबे का जायजा लिया।

जयपुर। भाजपा प्रदेश अध्यक्ष डॉ. सतीश पूनियां ने बीकानेर जिले के सीमावर्ती गांव कालुवाला में खेतों में पहुंचकर किसानों से संवाद किया, तो वहां मौजूद किसान अलकेश सहित स्थानीय किसानों ने बताया कि कड़ाके की सर्दी से सरसों की फसल पूरी तरह खराब हो चुकी है, जिससे उनके सामने जीविकोपार्जन का संकट पैदा हो गया है।

बीकानेर के बाद दोपहर में सीधे जयपुर ग्रामीण और आमेर के डाबली गांव पहुंचकर सतीश पूनियां ने खेतों में फसल खराबे का जायजा लिया। सतीश पूनियां ने मुख्यमंत्री अशोक गहलोत से आग्रह किया कि, ठंड के

■ बीकानेर में डॉ.पूनियां ने युवा राजेन्द्र से पेपर लीक मामले पर चर्चा की

कारण फसल खराबे से किसानों को जो नुकसान हुआ है, उसकी सुध राज्य सरकार, शासन एवं प्रशासन को लेनी चाहिए और जल्द गिरावरी करवाकर किसानों को सुआवाज राशि जारी करनी चाहिये, जिससे किसानों को संबल मिल सके। वहीं राजस्थान के सुदूर सीमावर्ती क्षेत्र बीकानेर जिले में भाजपा प्रदेश अध्यक्ष डॉ. सतीश

पूनियां ने कंटगाड़ी की सवारी के दौरान युवा राजेन्द्र से बातचीत की, इस दौरान राजेन्द्र ने प्रदेश में तमाम प्रतियोगी परीक्षाओं के पेपर लीक के कारण उन सहित प्रदेशभर के युवाओं को हो रही तकलीफ के बारे में जानकारी देकर अपनी पीड़ा जाहिर की।

सतीश पूनियां को राजेन्द्र ने बताया कि बार-बार पेपर लीक से युवाओं के सपने टूट रहे हैं और उनके परिवारों के साथ भी कुटाराघात हो रहा है, जिससे युवा अवसाद में हैं, पेपर लीक पर शिंकाऊ कसने से लिये राज्य सरकार को गंभीरता से कार्य करने की जरूरत है।

विधानसभा का बजट सत्र आज से, राज्यपाल देंगे अभिभाषण

जयपुर, (का.सं.)। पंद्रहवीं राजस्थान विधानसभा का अष्टम सत्र 23 जनवरी से शुरू होगा। सत्र की तैयारियों की जानकारी विधानसभा अध्यक्ष डॉ. सी.पी. जोशी ने विधान सभा के प्रमुख सचिव महावीर प्रसाद शर्मा से ली। अध्यक्ष डॉ. जोशी ने सत्र से सम्बन्धित आवश्यक निर्देश अधिकारियों को दिये। सोमवार को प्रातः 11 बजे राज्यपाल कलराज मिश्र अभिभाषण देने के लिए विधानसभा पहुंचेंगे। विधानसभा में विधानसभा अध्यक्ष डॉ. सी.पी. जोशी, मुख्यमंत्री अशोक गहलोत, संसदीय कार्य मंत्री शान्ति धारीवाल और विधानसभा के प्रमुख सचिव महावीर प्रसाद शर्मा राज्यपाल मिश्र का स्वागत करेंगे। राज्यपाल को विधानसभा में आर.ए.सी. बटालियन

- पक्ष-विपक्ष ने एक दूसरे को सदन में घेरने की तैयारी कर ली है
- सरकार का अंतिम बजट होने के कारण इस सत्र में कई लोक-लुभावनी योजनाएं लाये जाने की संभावना है

द्वारा गार्ड ऑफ ऑनर दिया जायेगा। राज्यपाल को सदन में प्रवेश करने के साथ ले जाया जायेगा। वहीं दूसरी ओर पक्ष-विपक्ष ने विधानसभा में

एक-दूसरे को घेरने की रणनीति बना ली है। विपक्ष सत्र के दौरान सरकार को मुख्य रूप से पेपर लीक, विधायकों के इस्तीफा, प्रदेश में आतंकवाद का स्थिति जैसे मामलों पर घेरने की कोशिश करेगी, वहीं सरकार की ओर से मंत्रियों ने इनके जवाब देने के लिये पूरी तैयारी कर दी है। वहीं इस सत्र में सरकार की ओर से आम बजट पेश किया जायेगा, जिसकी संभावित तिथि 8 फरवरी है। सरकार का अंतिम बजट होने से इसमें सरकार की ओर से कई लोक-लुभावनी योजनाएं लाये जाने की संभावना है। वहीं कुछ वर्गों पर खास जोर देने की भी संभावना है। इस सत्र में आम लोगों से जुड़ी कई योजनाओं की घोषणा भी की जा सकती है।

विशेषाधिकार हनन

प्रस्ताव का मुकाबला करेंगे : राजेन्द्र राठौड़

जयपुर। उपनेता प्रतिपक्ष राजेन्द्र राठौड़ ने दबीट कर कहा कि मुख्यमंत्री के घोषित सलाहकार को बर्खास्त करने के लिए विधायक के त्यागपत्र के प्रकरण जो न्यायालय में डेढ़ माह से विचाराधीन हैं, पर अब तो ध्यान आया। विधानसभा के नियम व प्रक्रिया के नियम 53 में स्पष्ट प्रावधान है कि जो विषय न्यायालय में विचाराधीन हो उन पर सदन में विचार नहीं किया जा सकता। राठौड़ ने कहा कि सलाहकार, अगर विधानसभा के नियम 157 जिसमें विशेषाधिकार का प्रस्ताव लेकर आये, उसका अध्ययन कर लेते तो शायद यह गलती नहीं करते। विशेषाधिकार हनन के प्रस्ताव का मुकाबला करेंगे।

मानवता शर्मसार : युवक के शव को ई-रिक्शा में पटककर ले गई लालकोठी थाना पुलिस

सांगानेरी गेट महिला चिकित्सालय के पास दो दिन से पड़ा था शव, चूहों ने भी कुतरा

-कार्यालय संवाददाता-
जयपुर । राजधानी जयपुर में मानवीय संवेदनशीलता तार-तार हुई है। लालकोठी पुलिस का अमानवीय चेहरा सामने आया है। रविवार सुबह सांगानेरी गेट महिला चिकित्सालय के पास दो दिन से पड़े एक व्यक्ति के शव को पहले तो चूहों ने कुतरा, इसके बाद पुलिस ने शव को बैकदरी की लालकोठी पुलिस शव को अपमानजनक तरीके से ई-रिक्शा में पटक कर अस्पताल ले गई। रास्ते में मृतक का सिर और पैर ई-रिक्शा से

■ लालकोठी पुलिस जब शव को ई-रिक्शा में पटककर अस्पताल ले जा रही थी तो रास्ते में मृतक का सिर और पैर ई-रिक्शा से बाहर लटक रहे थे। लोगों ने घटना का वीडियो बनाया और सोशल मीडिया पर वायरल कर दिया

बाहर निकलते लोगों ने देखा तो पुलिस की इस कार्यशैली पर सभी हैरान हो गए। इस दौरान पुलिस की चेतक आगे आगे चलती रही। लोगों ने इस पूरी घटना का वीडियो बनाया और सोशल मीडिया पर वायरल कर दिया।

थाने की चेतक मौके पर पहुंची। संभवतया सर्दी से युवक की मौत हुई। शव दो दिन पुराना था। चेहरे की एक साइड चूहों द्वारा कुतरा होना प्रतीत होता है। थाना पुलिस मृतक के शव को ई-रिक्शा में रखकर कर सवाई मान सिंह अस्पताल ले गई, जहां मोर्चरी में शव रखवाया गया है। फिलहाल, मृतक की शिनाख्त नहीं हो पाई है। मृतक की उम्र लगभग 35 साल होगी। उसने काली पेंट, काली जर्सी और स्पोर्ट्स शूज पहन रखे थे। प्रारंभिक रूप से जांच में युवक की मौत सर्दी से होना सामने आया है।

मृतक की शिनाख्त नहीं होने की वजह से शव मोर्चरी में रखवाया गया है। पुलिस ने सिर पर चोट के चलते प्लास्टिक के कट्टे से बांधा। इसके बाद शव को ई-रिक्शा के पायदान पर रख दिया। शव के पैर और सिर बाहर लटक रहे थे और ऐसी स्थिति में ही ई-रिक्शा लाश को लेकर रवाना हो गया। पुलिस चेतक आगे-आगे चलती रही, पीछे-पीछे चालक ई-रिक्शा में लटकती लाश को लेकर चलता रहा। यह दृश्य देखकर लोग भी हैरान रह गए।

प्रदेश में राइट टू हेल्थ बिल के विरोध में निजी चिकित्सा संस्थान बंद रहे

हालांकि, इमरजेंसी सेवाओं को बंद से मुक्त रखा गया

जयपुर, (का.सं.)। राइट टू हेल्थ बिल के मौजूदा स्वरूप और इसमें व्यापक विसंगतियों के विरोध में रविवार को राज्य मेडिकल एसोसिएशन की रायच शाखा जयपुर में निजी अस्पताल व अन्य चिकित्सा संस्थान बंद रहे। इस दौरान मरीजों को काफ़ी परेशानी उठानी पड़ी। इधर जयपुर में स्टेच्यू सर्किल पर चिकित्सक संगठनों के पदाधिकारियों ने प्रदर्शन कर राइट टू हेल्थ बिल की प्रतियों को जलाकर सांकेतिक विरोध प्रदर्शन किया।

इंडियन मेडिकल एसोसिएशन के मीडिया प्रभारी डॉ. संजीव गुप्ता ने बताया कि रविवार को आईएमए की जयपुर शाखा जयपुर मेडिकल एसोसिएशन (जेएमए) के साथ अन्य चिकित्सक संगठन मेडिकल टीचर्स एसोसिएशन, मेडिकल प्रैक्टिशनर्स सोसायटी, रेजिडेंट डॉक्टर्स एसोसिएशन, एमबीबीएस स्टूडेंट्स एसोसिएशन, हॉस्पिटल बोर्ड ऑफ इंडिया ने स्टेच्यू सर्किल पर विरोध प्रदर्शन किया। इस दौरान चिकित्सक संगठनों ने राइट टू हेल्थ बिल की प्रतियां जलाईं। सभी चिकित्सक संगठनों का एकमत निर्णय है कि जब

- विभिन्न चिकित्सक संगठनों ने जयपुर में स्टेच्यू सर्किल पर प्रदर्शन कर बिल की प्रति जलाईं।
- प्राइवेट हॉस्पिटल्स एंड नर्सिंग होम्स सोसायटी के आह्वान पर सोमवार को भी निजी चिकित्सा संस्थान बंद रहेंगे।

तक सरकार राइट टू हेल्थ बिल के प्रारूप में चिकित्सकों के सुझाव के अनुरूप परिवर्तन नहीं करती इस बिल को स्वीकार नहीं किया जाएगा। चिकित्सक संगठनों ने चेतावनी दी कि बिल में चिकित्सकों के सुझावों के अनुरूप संशोधन नहीं किया गया तो अनिश्चितकालीन आंदोलन किया जाएगा। उन्होंने बताया कि प्रदेश में सांकेतिक बंद सफल रहा है। इस दौरान निजी अस्पतालों में इमरजेंसी सेवाओं को छोड़कर बाकी सभी सेवाएं बंद रही। प्रदेश में आईएमए की कुल 65 शाखा हैं। सभी में पूरी तरह मेडिकल चिकित्सा सेवा बंद रखी गई, लेकिन इमरजेंसी सेवाओं को इससे अलग रखा। बंद के दौरान निजी अस्पतालों में आए मरीजों को परेशानी का सामना करना पड़ा।

उधर दूसरी ओर सोमवार को इस बिल के विरोध में प्राइवेट हॉस्पिटल्स एंड नर्सिंग होम्स सोसायटी के आह्वान पर मेडिकल बंद रखा जाएगा। इस दौरान राजधानी जयपुर के सभी निजी चिकित्सा संस्थानों में पूरी तरह हड़ताल रहेगी। हालांकि इस दौरान इमरजेंसी सेवाएं चालू रहेंगी। बंद में सब बड़े कॉर्पोरेट अस्पताल, प्राइवेट मेडिकल कॉलेज अस्पताल व अन्य सभी अस्पताल शामिल रहेंगे। प्राइवेट हॉस्पिटल्स एंड नर्सिंग होम्स सोसायटी के सचिव डॉ. विजय कपूर ने बताया कि बंद में उपचार (क्वॉलिटी), इंडियन रेडियोलॉजिकल एंड इमर्जिज एसोसिएशन, डायग्नोस्टिक सेन्टर्स, जयपुर सोसायटी ऑफ एनेस्थीसियोलॉजिस्ट, इंडियन एकेडमी ऑफ पीडियाट्रिक्स, एसोसिएशन ऑफ फिजिशियन्स ऑफ इंडिया, रिसर्च सोसायटी फॉर स्ट्रेडी ऑफ डायबिटीज़ इन इंडिया, एसोसिएशन ऑफ सर्जन्स ऑफ इंडिया, राजस्थान हार्निया सोसायटी, राजस्थान ऑफथेलेमिक सोसायटी सहित अनेक संस्थाओं ने बंद को अपना समर्थन दिया है।

'वोट समीकरण गड़बड़ाने का खतरा, इसलिए जातीय जनगणना नहीं चाहती केंद्र सरकार'

■ अखिल भारतीय कांग्रेस कमेटी अन्य पिछड़ा वर्ग विभाग के नेशनल कोऑर्डिनेटर राजेन्द्र सेन , राजस्थान प्रदेश कांग्रेस कमेटी ओबीसी विभाग के अध्यक्ष हरसहाय यादव, स्टेट कोऑर्डिनेटर मोतीलाल सांखला, प्रदेश महासचिव सवेरा टाक, कांग्रेस के पूर्व विधायक भोलाराम सैनी ने संयुक्त बयान में कहा कि राजेन्द्र सेन ने जातिगत जनगणना की मांग सारे विपक्षी दलों से लेकर सत्तारूढ़ दल के अंदरखाने से भी उठ रही है। लेकिन सत्तारूढ़ दल के शीर्ष नेतृत्व किसी भी कीमत पर जातिगत जनगणना के लिये तैयार नहीं है, सत्तारूढ़ दल को डर है कि ओबीसी जातिगत जनगणना के बाद समीकरण पूरी तरह बदल जाएंगे। सैन ने बताया कि यू पी बिहार के सांसद भी ओबीसी जातिगत जनगणना की मांग कर रहे हैं। ओबीसी जातिगत जनगणना के बाद यू पी, बिहार नहीं राजस्थान, गुजरात,

गुप्त नवरात्र शुरू

जयपुर। विभिन्न योग संयोगों में माघ मास के गुप्त नवरात्र की शुरुआत रविवार से हुई। इस दौरान भक्तों ने विधि विधान से घट स्थापना की। इसके साथ ही सप्तशती के पाठ सहित अन्य अनुष्ठान किए गए। भक्त नौ दिनों तक दस महाविद्याओं की आराधना करेंगे। इस बीच कई खरोददारी के विशेष योग संयोग भी इस अवधि में रहेंगे। गलत राह स्थित गीता गायत्री मंदिर में पं.राजकुमार चतुर्वेदी के सांख्यिक में घटस्थापना हुई। इस दौरान पंचामृत अभिषेक, विशेष श्रृंगार करने के साथ ही नूतन पोशाक माता को धारण करवाई गई। साथ ही विशेष पकवानों का भोग लगाया।

नम्बर मिलाइए
9587884433

सिर्फ एक फोन कॉल पर विज्ञापन घर बैठे बुक कराये।

मेहनत और आत्मविश्वास से मिलती है सफलता : डॉ. सी. पी. जोशी

जयपुर, (का.सं.)। राजस्थान विधानसभा अध्यक्ष डॉ. सी.पी. जोशी ने रविवार को यहां मानसरोवर स्थित टैगोर इंटरनेशनल स्कूल में आयोजित जयपुर यूथ कॉन्क्लेव 2023 में युवाओं को सम्बोधित करते हुए कहा कि राजनीति क्षेत्र में सफलता के लिए आत्मविश्वास के साथ अधिक से अधिक सार्थक जानकारी और कठिन मेहनत का होना आवश्यक है। उन्होंने कहा कि संसदीय लोकतंत्र में सक्रिय भागीदारी निभाकर हम समाज की सेवा कर सकते हैं। डॉ. जोशी ने युवाओं को राजनीति के क्षेत्र में आने के लिए प्रेरणा दी। उन्होंने कहा कि युवाओं को इसके लिए मेहनत करनी होगी, विभिन्न विषयों की जानकारी रखनी होगी और आगे बढ़ने की पहल करनी होगी। डॉ. जोशी ने अपने युवा काल के अनुभव युवाओं को सुनाये। उन्होंने कहा कि वे साधारण परिवार से हैं लेकिन राजनीति के क्षेत्र में कार्य करने के प्रथम ने उन्हें आगे बढ़ने के अवसर दिये। डॉ. जोशी ने वरिष्ठ राजनीतिज्ञों के समक्ष युवाओं को अपनी बात रखने के गुण सिखाये।



राजस्थान विधानसभा अध्यक्ष डॉ. सी.पी. जोशी ने रविवार को मानसरोवर स्थित टैगोर इंटरनेशनल स्कूल में आयोजित जयपुर यूथ कॉन्क्लेव 2023 में युवाओं को सम्बोधित किया।

विधानसभा अध्यक्ष ने कहा कि अपनी जिम्मेदारियों को समझे, अपने कर्तव्यों और अधिकारों को जाने और

जनहित के मुद्दों पर निरन्तर चर्चा करेंगे तो युवाओं को सफलता अवश्य मिलेगी। कार्यक्रम में रसिद कविद्वै, कमल राठौड़,

महाराष्ट्र, मध्यप्रदेश के साथ साथ दक्षिण के राज्यों में भी राजनीतिक समीकरण पूरी तरह बदल जाएंगे। सैन ने कहा कि 2019 के बाद स्थितियां बदल गयी आम चुनाव में भाजपा को 44 और क्षेत्रीय दलों को 27 वोट ओबीसी समुदाय के मिले भाजपा की पकड़ ओबीसी पर मजबूत हुई लेकिन फिर भी जातिगत जनगणना की जे पी को मंजूर नहीं क्योंकि बी जे पी के अगुआई जातियों के परंपरागत वोट बैंक को भी साधे रखना चाहती है। सैन ने कहा कि यू पी, बिहार, के साथ साथ राजस्थान, गुजरात महाराष्ट्र, मध्यप्रदेश और दक्षिण के राज्यों में ओबीसी राजनीति हावी होगी और आने वाले आम चुनाव में नौकरियों, शिक्षण संस्थानों के साथ साथ विधान सभा और लोकसभा में ओबीसी आरक्षण कोटा देने की मांग ओबीसी वर्ग का मतदाताओं और नेताओं द्वारा उठाई जाएगी।

खोया पाया
मेरे आवास संख्या 185/180 प्रताप नगर, सांगानेर, जयपुर (राज.) का मूल आवंटन पत्र एवं भौतिक कब्जे की प्रति कही गिर/ गुम गयी है मिलने पर सूचित करें गोपाललाल 9414406670

उद्योगपाल (इस्तिहार) न्यायालय (राज.)
व्यवहार निश्चित (मुद्रांकित) बंद सं. 2982/22 विधय-उत्तराधिकार प्रमाण-पत्र प्रोबेट, लेटर ऑफ एडमिनिस्ट्रेशन प्राप्त करने हेतु प्रार्थना-पत्र। प्रार्थी-नाम डॉ.प्रदीप कुमार सोनी पत्र सं. श्री कानिधन जति. विवाद स्थान-म.नं.-224, वली गार्डन, मोती झररी रोड, जयपुर मृतक (1) स्व. कानिधन चन्द्र सोनी (2) स्व. राजेश रानी सोनी की सम्पत्ति के विषय में पेशी दिनांक-16.02.2023 सर्व साधारण को सूचित किया जाता है कि उपरोक्त का प्रार्थना पत्र प्रस्तुत किया है कि मृतक, नाम (1) स्व. कानिधन चन्द्र सोनी पत्र सं. नन्दगोपाल सोनी (2) स्व. राजेश रानी सोनी पत्नी स्व. कानिधन चन्द्र सोनी जति.... निवासी म.नं.-224, वली गार्डन, मोती झररी रोड, जयपुर का उत्तराधिकारी स्वीकार कर उसके पक्ष में उत्तराधिकार प्रमाण पत्र, प्रोबेट, लेटर ऑफ एडमिनिस्ट्रेशन, प्रदान किया जावे। अतः उक्त प्रार्थना-पत्र को स्वीकृति में यदि किसी व्यक्ति को कोई आपत्ति हो तो वह इस न्यायालय में दिनांक 16 माह 02 सन् 2023 को न्यायालय में उपस्थित होकर अपनी आपत्ति प्रमाण सहित प्रस्तुत करें। उक्त दिवस के पश्चात् कोई आपत्ति मान्य नहीं होगी। आज दिनांक 16 माह 01 सन् 2023 को मेरे हस्ताक्षर एवं न्यायालय मुद्रांकन से जारी किया गया। प्रार्थी द्वारा मृतकगण कानिधन चन्द्र व राजेश रानी सोनी के नाम प.पत्र में वर्णित शेयरर्स बाबत उत्तराधिकार प्रमाण पत्र चाहा है। आशा न्यायालय से-वरिष्ठ मुचरिम जिला एवं सैनन न्यायालय जयपुर महानगर-प्रथम